



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

دفتر اہل حدیث لاہور کے حافظ محمد عثمان مدنی لکھتے ہیں کہ ایک آدمی نے اپنی زندگی میں تقریباً دو کنال قطعہ اراضی زبانی طور پر مسجد کے لئے وقف کیا۔ لیکن قانونی طور پر وقت نامہ لکھنے سے پہلے وہ فوت ہو گیا، اس کے بیٹے نے وہ موقوفہ زمین کسی دوسرے شخص کو فروخت کر دی، اس کی قیمت وصول کر کے خریدار کے نام رجسٹری کرادی، اب مسجد کی انتظامیہ اور خریدار کا باہمی تنازعہ پیدا ہوا۔ مسجد والے کہتے ہیں کہ فروخت شدہ زمین مسجد کے لئے وقف ہے، جب کہ خریدار کا دعویٰ ہے کہ میں نے اسے رقم صرف کر کے خریدا ہے اور میرے نام رجسٹری ہے۔ پچاسی فیصلہ یہ ہوا کہ خریدار مسجد کو موجودہ زمین سے نومرلے دے گا اور وضو خانہ و باتھ وغیرہ بھی تعمیر کرا دے گا۔ فریقین اس پر راضی ہو گئے۔ اور اس پر عمل درآمد بھی کرا دیا گیا، اب مسجد کی انتظامیہ کے بعض افراد پھر مطالبہ کر رہے ہیں کہ مسجد کو دو کنال قطعہ اراضی ملنا چاہیے جب کہ خریدار کہتا ہے کہ یہ سراسر زیادتی اور حق تلفی ہے۔ وضاحت فرمائیں کہ اس تنازعہ میں زیادتی کا مرتکب کون اور حق بجانب کون ہے؟

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد

واضح رہے کہ کسی قیمتی چیز کو اللہ تعالیٰ کی ملک میں مقید کر دینا اور اس کے منافع کو دوسروں پر نیک نیتی کے ساتھ ہمیشہ کے لئے صدقہ کر دینے کا صاف اور صریح اظہار وقت کہلاتا ہے۔ وقت کے لئے شرعی طور پر کسی تحریری دستاویزات کی ضرورت نہیں ہے۔ کسی جائیداد کے بطور وقت استعمال سے بھی اس کا وقت ہونا ثابت کیا جاسکتا ہے۔ البتہ از روئے قانون وقت کا تحریری ہونا ضروری قرار دیا گیا ہے۔ وقت کے جواز کے لئے حسب ذیل شرائط کا ہونا لازمی ہے۔

وقت کندہ عاقل، بالغ اور آزاد ہو۔

وقت کے وقت شئی موقوفہ کا مالک ہو۔

وقت کردہ چیز ہر قسم کے بارکفالت سے مبرا ہو۔

وقت کردہ چیز کو موقوف علیہ کے حوالے کرنے پر قادر ہو۔

وقت کا اعلان نیک نیتی اور حقیقی ارادے کے ساتھ ہو، اس میں کسی وارث کو نقصان پہنچانا مقصود نہ ہو۔

جب ان شرائط کے مطابق وقت مکمل ہو جائے تو پھر وقت شدہ چیز کو اپنے ذاتی مقاصد کے لئے نہ تو فروخت کیا جاسکتا ہے اور نہ ہی کسی اور کو ہبہ یا وراثت میں دیا جاسکتا ہے۔ جیسا کہ حدیث میں رسول اللہ صلی اللہ علیہ وسلم نے (اس کی وضاحت فرمائی ہے۔) (صحیح البخاری: 2737)

اس طرح وقت کے بعد اگر کوئی وارث وقت شدہ چیز کو اپنے ذاتی مقاصد کے لئے فروخت کرنا ہے تو اس فروختگی کا کوئی اعتبار نہیں ہوگا کیونکہ حدیث کے مطابق یہ ظالمانہ تصرف ہے جسے شریعت نے غیر معتبر ٹھہرایا ہے۔ (صحیح البخاری المزارع: 2335)

حدیث میں اس قسم کے تصرف کو عرق ظالم سے تعبیر کیا گیا ہے۔ جس کی وضاحت راوی حدیث حضرت ہشام رضی اللہ عنہ نے بایں الفاظ کی ہے کہ آدمی کسی دوسرے کی زمین میں ناجائز تصرف کر کے اس کا مالک بن بیٹھے۔ (امام مالک رحمۃ اللہ علیہ نے اس کی تفسیروں کی کہ حق کے بغیر کسی قسم کا استفادہ کرنا عرق ظالم ہے۔) (الوداؤد: الامارۃ 3078)

صورت مسئولہ میں از روئے قانون وقت کی شرائط کا لحاظ نہیں رکھا گیا اور نہ ہی وقت کرتے وقت اپنی اولاد کو اعتماد میں لیا گیا ہے۔ وقت کندہ کو چاہیے تھا کہ وہ قطعہ اراضی مسجد کی انتظامیہ کے حوالے کر دیتا، پھر اس کے قانونی تقاضے پورے کر کے مسجد کے نام رجسٹری کر دیتا یا کم از کم اپنی اولاد کو اس سے آگاہ کر کے انہیں اعتماد میں لے لیتا، تاہم اس کے بیٹے نے زبانی وقت شدہ اراضی کو دانستہ اور غیر دانستہ طور پر آگے فروخت کر دیا اور اس کی رقم وصول کر کے اس قطعہ اراضی کو خریدار کے نام رجسٹری بھی کرادی ہے۔ اس میں خریدار کا کوئی قصور نہیں ہے۔ لیکن انتظامیہ مسجد کے تنازعہ کے پیش نظر پچاسی فیصلہ ہوا کہ خریدار اس قطعہ اراضی سے نومرلے زمین مسجد کو دے گا۔ اور اس پر وضو خانہ اور باتھ وغیرہ تعمیر کرائے گا اور فریقین نے نہ صرف اس فیصلے کو قبول کیا بلکہ حسب وضاحت بالا اس پر عمل درآمد بھی ہو گیا، اب انتظامیہ کو چاہیے کہ وہ دوبارہ اس تنازعہ کو نہ اٹھائیں بلکہ اس فیصلے کو قبول کر کے باہمی اتفاق و یگانگت کی فضا پیدا کریں۔ حدیث میں ہے کہ مسلمانوں کو اپنی طے شدہ شرائط کی پاسداری کرنا چاہیے، اس بنا پر اہل مسجد اب مسجد کی آبادی کے لئے خلوص کے ساتھ کوشش کریں اور اس قسم کے تنازعات سے باہمی نفرت کی فضا پیدا نہ کریں۔

ہذا معنی واللہ اعلم بالصواب

